

Заява аб даручэнні выконвання працы іншаземцу

Data publikacji: 29.09.2019 Data modyfikacji: 29.09.2019 Departament Rynku Pracy MRPiPS

На аснове заявы аб даручэнні выконвання працы іншаземцу могуць працаваць толькі грамадзяне Арменіі, Беларусі, Грузіі, Малдовы, Расіі і Украіны. Гэта спрошчаная працэдура. Датычыцца несезонных прац. Умовай выконвання працы па спрошчанай працэдуры з'яўляецца ўнясенне павятовым бюро працы заявы аб даручэнні выконвання працы іншаземцу ў рэестр заяваў і наяўнасць у іншаземца дакумента, які дазваляе яму знаходзіцца ў Рэспубліцы Польшча і які дае права на працу ў Польшчы.

- Заява аб даручэнні выконвання працы іншаземцу падаецца наймальнікам у павятовае бюро працы.
- Павятовае бюро працы ўносіць заяву аб даручэнні выконвання працы іншаземцу ў рэестр заяваў.
- Наймальнік прадастаўляе іншаземцу зарэгістраваную ў бюро працы заяву.
- На аснове заявы іншаземец хадайнічае аб атрыманні падставы, якая легалізуе побыт і дазваляе працаваць у Польшчы (напрыклад, адпаведная віза альбо дазвол на часовае знаходжанне, знаходжанне ў рамках безвізавага руху да 90 дзён на працягу наступных 180 дзён).
- Заява на даручэнне выконвання працы іншаземцу дазваляе выконваць несезонную працу **да 6 месяцаў на працягу наступных 12 месяцаў**.
- Наймальнік **абавязваецца** заключыць дагавор у пісьмовай форме з іншаземцам, а раней прадаставіць яго яму на мове, зразумелай для іншаземца. У дагаворы суб'ект абавязаны ўключыць умовы, якія змяшчаюцца ў заяве.
- У Польшчы можна выконваць працу на падставе розных дагавораў (у тым ліку працоўнага дагавора, дагавора платнага аказання паслуг, дагавора падраду). Від дагавора звязаны з характарам працы і аб'ёмам праў і абавязкаў. Найбольш правоў і максімальную ахову работніку гарантуе працоўны дагавор.
- У выпадку дагавора платнага аказання паслуг іншаземец мае права да па меншай меры мінімальнай зарплаты, якая абавязвае ў Польшчы (на сённяшні дзень - 2.250,00 зл брута); Мінімальнае гадзіннае стаўка ў Польшчы складае на сённяшні дзень 14,70 зл брута (датычыцца між іншым дагавораў платнага аказання паслуг, не прымяняецца да дагавораў падраду).
- Наймальнік абавязаны паведаміць бюро працы, ці іншаземец пачаў працаваць (не пазней дня пачатку працы) альбо не пачаў працаваць (на працягу 7 дзён з дня пачатку працы, указанага ў заяве).
- Наймальнік абавязаны на працягу 7 дзён зарэгістраваць іншаземца да сяцыяльнага і медыцынскага страхавання, што дае работніку права атрымаць дапамогу ў выпадку хваробы, няшчаснага выпадку ў працы або цяжарнасці і бясплатна карыстацца медыцынскімі паслугамі (не прымяняецца да дагавора падраду);
- Наймальнік абавязаны правесці тэрмін дзеяння і **зрабіць копію** дакумента, які дае іншаземцу права знаходзіцца ў Польшчы - **ЗАЎВАГА! Наймальнік не можа забраць арыгіналы Ваших дакументаў!**

Калі іншаземец працаўладкаваны ў сувязі з заявай на падставе **працоўнага дагавора**, а наймальнік жадае прадоўжыць супрацоўнічаць з ім на працягу доўгага перыяду, ён можа, ужо па сканчэнні 3 месяцаў выконвання працы іншаземцам падаць да ваяводы заяву аб выдачы дазволу на працу на спрошчаных умовах. Таксама існуе магчымасць таго, каб іншаземец самастойна падаў заяву аб выдачы дазволу на працу. Калі заява аб выдачы дазволу будзе аформлена ў поўным памеры, то да выдачы рашэння іншаземец можа легальна працаваць.

На працягу выконвання працы па заяве (6 месяцаў на працягу 12 месяцаў) іншаземец можа змяніць наймальніка. Аднак новы наймальнік павінен атрымаць для іншаземца новы дакумент, які прадастаўляе допуск да рынку працы. **Іншаземец можа выконваць працу выключна для**

наймальніка, указаннага ў дазволе / заяве!

Пры ўліку перыядаў выконвання працы на падставе заявы ўлічваюцца перыяды, на якія заява была зарэгістраваная. **У агульнай складанасці перыяд выконвання працы іншаземцам, не можа перавышаць 6 месяцаў на працягу наступных 12 месяцаў, незалежна ад колькасці наймальнікаў, якія даручаюць працу на падставе заявы.** Дзякуючы цэнтральнай сістэме ўліку можна бачыць заявы, якія былі зарэгістраваны для дадзенага іншаземца ў розных бюро працы ў Польшчы. У выпадку, калі іншаземец раней закончыць працу, варта паведаміць аб гэтым бюро працы, у адваротным выпадку ў якасці перыяду выконвання працы будзе ўлічаны ўвесь перыяд дзеяння заявы. Інфармацыю ў бюро працы можа прадаставіць як наймальнік, так і іншаземец.

ЗАЎВАГА! Да пачаку супрацоўніцтва з наймальнікам, праверце яго верагоднасць (Вы можаце праверыць яго фірму ў Інтэрнэце альбо ў базе REGON www.stat.gov.pl/regon/ і KRS www.krs-online.com.pl). Калі працу Вам даручае польскае агенцтва па часовым працаўладкаванні, праверце на сайце: stor.praca.gov.pl, ці яно мае неабходны сертыфікат.

Załączniki

Заява аб даручэнні выконвання працы іншаземцу (на польскай мове).pdf (pdf, 334 KB)

Фармуляр агенцтва па часовым працаўладкаванні адносна заявы аб даручэнні выконвання працы іншаземцу (на польскай мове).pdf (pdf, 340 KB)